



**பெருநகர சென்னை மாநகராட்சி**  
**GREATER CHENNAI CORPORATION**

**நிதி நிலை அறிக்கை**  
**2022 - 2023**

**வரிவிதிப்பு மற்றும் நிதி நிலைக்குழு**  
**தலைவர் அவர்களின் உரை**

**நாள் : 09.04.2022**

## வரிவிதிப்பு மற்றும் நிதி நிலைக்குழு

### தலைவர் அவர்களின் உரை

வளர்ந்து வரும் சென்னை மாநகர மக்களின் அடிப்படைத் தேவைகளை முன்னிறுத்தி பல்வேறு திட்டங்களைத் தீட்டி செயல்படுத்தி வருகிறது. மக்களின் தேவைகளைத் தொடர்ந்து செயல்படுத்தும்வண்ணம் 2022-2023-ஆம் நிதியாண்டின் வரவு செலவுத் திட்ட மதிப்பீடு, செயல் திட்டங்கள் மற்றும் அவைகளுக்கான நிதி ஆதாரங்களுடன் தயாரிக்கப்பட்டுள்ளது.

#### நிதி நிலை

2022-2023-ஆம் நிதியாண்டின் வருவாய் தலைப்பில் வரவு ரூ.2,824.77 கோடியாகவும், வருவாய் செலவினம் ரூ.3,613.35 கோடியாகவும் இருக்கும். மூலதன வரவு ரூ.2,528.80 கோடியாகவும், மூலதனச் செலவு ரூ.2,510.24 கோடியாகவும் இருக்கும்.

#### வருவாய் கணக்கு

வருவாய் கணக்கின் வரவுகள் 2022-2023-ஆம் நிதியாண்டில் ரூ.2,824.77 கோடியாக மதிப்பிடப்பட்டுள்ளது.

2022-2023-ஆம் நிதியாண்டில் வருவாய் இனங்களின் செலவு ரூ.3,613.35 கோடியென மதிப்பிடப்பட்டுள்ளது.

#### வருவாய் வரவினங்கள்

- ❖ **சொத்து வரி :** 2022-2023-ஆம் நிதியாண்டில் இந்த வருவாய் ரூ.800 கோடியாக இருக்குமென எதிர்பார்க்கப்படுகிறது.
- ❖ **தொழில் வரி :** 2022-2023-ஆம் நிதியாண்டு வரவு செலவு திட்டத்தில் இவ்வரி வருவாய் ரூ.475 கோடியாக இருக்குமென மதிப்பிடப்பட்டுள்ளது.

## அரசு ஒதுக்கீடு செய்யும் வருவாய்

- ❖ **முத்திரைத்தாள் மீதான கூடுதல் வரி :** 2022-2023-ஆம் நிதியாண்டில் இவ்வினத்தின் வருவாய் ரூ.170 கோடியாக இருக்குமென மதிப்பிடப்பட்டுள்ளது.
- ❖ **மாநில நிதிக்குழு மானியம் :** 2022-2023-ஆம் நிதியாண்டிலும் இவ்வினத்தின் வருவாய் ரூ.500 கோடியாக இருக்குமென மதிப்பிடப்பட்டுள்ளது.

## இதர வருவாய்

- ❖ 2022-2023-ஆம் நிதியாண்டில் இதர வருவாய் இனங்களின் மூலம் ரூ.879.77 கோடி கிடைக்குமென எதிர்பார்க்கப்படுகிறது.

## வருவாய் செலவினங்கள்

- ❖ **பணியாளர் சம்பளம் மற்றும் ஓய்வூதியம் :** 2022-2023-ஆம் நிதியாண்டில் இத்தலைப்பின் கீழ் ரூ.1,836.84 கோடி செலவினம் இருக்குமென எதிர்பார்க்கப்படுகிறது.
- ❖ **நிர்வாகச் செலவு :** 2022-2023-ஆம் நிதியாண்டில் இத்தலைப்பின் கீழ் ரூ.121.30 கோடி ஒதுக்கீடு செய்யப்பட்டுள்ளது.
- ❖ **பழுதுபார்த்தல் மற்றும் பராமரிப்பு பணி செலவினங்கள் :** 2022-2023-ஆம் நிதியாண்டில் இத்தலைப்பின் கீழ் ரூ.1,079.31 கோடி அளவிற்கு செலவினம் இருக்குமென எதிர்பார்க்கப்படுகிறது.
- ❖ **கடனுக்கான வட்டி செலுத்துதல் :** 2022-2023-ஆம் நிதியாண்டில் இச்செலவினத்திற்கென ரூ.148.40 கோடி ஒதுக்கீடு செய்யப்பட்டுள்ளது.

## மூலதன வரவுகள்

2022-2023-ஆம் நிதியாண்டில் மூலதன வரவு தலைப்பின் கீழ் ரூ.2,528.80 கோடியாக இருக்குமென மதிப்பிடப்பட்டுள்ளது.

## மூலதனச் செலவு

பெருநகர சென்னை மாநகராட்சி பல்வேறு துறைகள் மூலமாக மூலதனப் பணிகளை மேற்கொண்டு வருகிறது. மூலதனப் பணிகளுக்காக 2022-2023-ஆம் நிதியாண்டில் ரூ.2,510.24 கோடி ஒதுக்கீடு செய்யப்பட்டுள்ளது.

## துறைவாரியாக 2022 - 2023-ஆம் நிதியாண்டில்

### செயல்படுத்தப்படவுள்ள மூலதன திட்டங்கள்

- ❖ **பேருந்து சாலைகள் :** தமிழக அரசு மான்யத்தின் மூலம் மேற்கொள்ளப்படும் சாலைப் பணிகளுக்காக ரூ.36.08 கோடி நிதி ஒதுக்கப்பட்டுள்ளது.
- ❖ **மழைநீர் வடிகால்வாய்கள் :** கீழ்கண்ட திட்டங்களின் வாயிலாக மழைநீர் வடிகால் அமைக்கும் பணிகளுக்காக மொத்தம் ரூ.1,235 கோடி ஒதுக்கப்பட்டுள்ளது.
  - ❖ கொசஸ்தலையார் பகுதி - ஆசிய வளர்ச்சி வங்கி நிதி (ADB)
  - ❖ கோவளம் பகுதி - ஜெர்மன் வங்கி நிதி (KfW)
  - ❖ சீர்மிகு நகரத் திட்ட நிதி (Smart City Scheme)
  - ❖ விடுபட்ட இடங்களில் மழைநீர் வடிகால் அமைக்கும் பணி (TNSUDP-ன் கடன் மற்றும் மான்ய நிதி)
  - ❖ உட்கட்டமைப்பு மற்றும் வசதிகள் நிதி.
- ❖ **பாலங்கள் :** மாநில அரசிடமிருந்து பெறப்படும் மூலதன மான்யம், சீர்மிகு நகர திட்ட நிதி மற்றும் அரசின் பல்வேறு துறைகளிடமிருந்து பெறப்படவுள்ள நிதியின் மூலமாக புதிய பாலங்கள் கட்டுமான பணிகள் மற்றும் பாலங்கள் விரிவுபடுத்தும் பணிகளுக்காக ரூ.221.30 கோடி ஒதுக்கப்பட்டுள்ளது.

- ❖ **மின்சாரம் :** மாநில அரசிடமிருந்து பெறப்படும் மூலதன மான்யம், சீர்மிகு நகர திட்ட நிதி மற்றும் நிர்பயா திட்ட நிதியின் மூலமாக பெருநகர சென்னை மாநகராட்சிக்குட்பட்ட அனைத்து பகுதிகளில் புதிய தெரு மின்விளக்குக் கம்பங்கள் அமைக்கும் பணிகளுக்காக ரூ.70 கோடி நிதி ஒதுக்கப்பட்டுள்ளது.
- ❖ **திடக்கழிவு மேலாண்மை :** தூய்மை இந்தியா திட்டத்தின் கீழ் சென்னை பெருநகர துப்புரவு பணிக்கு தேவையான தளவாட பொருட்களை கொள்முதல் செய்தல், குப்பை கொட்டும் கிடங்குகளில் உட்கட்டமைப்பு வசதிகளை மேற்கொள்ளுதல் மற்றும் இதர பணிகளுக்காக ரூ.424.01 கோடி ஒதுக்கப்பட்டுள்ளது.
- ❖ **இயந்திரப் பொறியியல் :** சென்னை பெருநகர துப்புரவு பணிக்கு தேவையான வாகனங்களை நிர்பயா திட்டம், மாநில இயற்கை பேரிடர் நிதி மற்றும் தூய்மை இந்தியா திட்ட நிதியின் கீழ் கொள்முதல் மேற்கொள்ள ஏதுவாக ரூ.106 கோடி ஒதுக்கப்பட்டுள்ளது.
- ❖ **கட்டடம் :** பெருநகர சென்னை மாநகராட்சியில் NUHM திட்டம், சிங்கார சென்னை - 2.0 திட்டம், மண்டல அலுவலகங்கள், பகுதி அலுவலகங்கள், வார்டு மற்றும் மன்ற உறுப்பினர் அலுவலகங்கள், வாகன இயக்கூர்தி நிலையங்கள் கட்டுதல், பள்ளிகளுக்கு தேவையான கூடுதல் வகுப்பறைகள் கட்டுதல், வணிக வளாகங்கள் கட்டுதல் மற்றும் ஏனைய பிற பணிகளுக்காக ரூ.50.35 கோடி ஒதுக்கப்பட்டுள்ளது.
- ❖ **கல்வி :** பெருநகர சென்னை மாநகராட்சி பள்ளிகளுக்கு தேவையான கூடுதல் வகுப்பறைகள் கட்டுவதற்காக நடப்பு நிதியாண்டில் ரூ.20 கோடி கட்டிடத்துறையில் ஒதுக்கப்பட்டுள்ளது. மேலும், மாணவர்களுக்கு தேவையான சாய்வு இருக்கைகள், ஆய்வுக்கூட உபகரணங்கள், கணிப்பொறி சார்ந்த உபகரணங்கள், வலைதள அமைப்புகள் போன்ற பணிகளை மேற்கொள்ள ரூ.5.56 கோடி ஒதுக்கீடு செய்யப்பட்டுள்ளது.

- ❖ **சுகாதாரம் :** பெருநகர சென்னை மாநகராட்சியின் பரிசோதனை கூடங்களை நவீனப்படுத்துதல் மற்றும் கொசு ஒழிப்பு பணிக்கான புகைபரப்பும் இயந்திரம் கொள்முதல் செய்ய ரூ.4.62 கோடி நிதி ஒதுக்கீடு செய்யப்பட்டுள்ளது.
- ❖ **குடும்ப நலம் :** நவீனப்படுத்தப்பட்ட மகப்பேறு மருத்துவமனைகளுக்கு கூடுதலாக தேவைப்படும் அறுவை சிகிச்சை அரங்க உபகரணங்கள் / இதர உபகரணங்கள் கொள்முதல் செய்ய ரூ.1.20 கோடி ஒதுக்கப்பட்டுள்ளது.
- ❖ **சிறப்பு திட்டங்கள் :** தமிழ்நாடு நகர்ப்புற சாலை மேம்பாட்டு நிதி, சீர்மிகு நகரத் திட்டம், சிட்டீஸ் திட்டம் மற்றும் பல்வகை மூலதனப் பணிகளுக்காக ரூ.137 கோடி ஒதுக்கப்பட்டுள்ளது.
- ❖ **பூங்கா மற்றும் விளையாட்டுத் திட்டம் :** பெருநகர சென்னை மாநகராட்சி எல்லைக்குட்பட்ட பகுதிகளில் திறந்த வெளி நிலங்களில் பூங்காக்கள், விளையாட்டுத் திட்டங்களை அமைத்தல் மற்றும் ஏனைய பணிகளுக்காக ரூ.55.03 கோடி நிதி ஒதுக்கீடு செய்யப்பட்டுள்ளது.
- ❖ **மண்டலங்கள் :** தமிழக அரசு மான்யத்தின் மூலமாக சாலைப்பணிகள், நகர்ப்புற சுகாதார மையங்கள் கட்டுமானம் மற்றும் பெருநகர சென்னை மாநகராட்சியின் நிதியின் மூலம் பொதுக் கழிப்பிடம், மழைநீர் வடிகால்கள் தூர்வாருதல் மற்றும் பிற அத்தியாவசிய பணிகளை மேற்கொள்ள அனைத்து மண்டலங்களுக்கும் சேர்த்து ஒட்டுமொத்தமாக ரூ.147 கோடி நிதி ஒதுக்கப்பட்டுள்ளது.
- ❖ **மாமன்ற உறுப்பினர் வார்டு மேம்பாட்டுத் திட்டம் :** 2022-2023 ஆம் நிதியாண்டிலும் இத்திட்டம் தொடர்ந்து நடைபெற ஏதுவாக ரூ.70 கோடி நிதி ஒதுக்கீடு செய்யப்பட்டுள்ளது.
- ❖ **மாண்புமிகு மேயர் சிறப்பு மேம்பாட்டுத் திட்டம் :** 2022-2023 நிதியாண்டிலும் இத்திட்டம் தொடர்ந்து நடைபெற ஏதுவாக ரூ.2 கோடி நிதி ஒதுக்கீடு செய்யப்பட்டுள்ளது.

**இயற்றலும் ஈட்டலுங் காத்தலுங் காத்த**

**வகுத்தலும் வல்ல தரசு**

**(அதிகாரம் 39 – குறள் 385)**

**(பொருள் : முறையாக நிதி ஆதாரங்களை வகுத்து, அரசாங்கக் கருவூலத்திற்கான வருவாயைப் பெருக்கி, அதைப் பாதுகாத்துத் திட்டமிட்டுச் செலவிடுவதுதான் திறமையான நல்லாட்சிக்கு இலக்கணமாகும்)**

பயனுள்ள இந்த நிதி நிலை அறிக்கையைத் தயாரிக்க எனக்கு ஊக்கமும், ஆக்கமும் அளித்த மாண்புமிகு மேயர் அவர்களுக்கும், மதிப்பிற்குரிய துணை மேயர் அவர்களுக்கும், நிலைக்குழுத் தலைவர்கள், மண்டலக் குழுத் தலைவர்கள் மற்றும் மாமன்ற உறுப்பினர்களுக்கும் என் நெஞ்சார்ந்த நன்றியை தெரிவித்துக் கொள்கிறேன். மேலும், இந்த நிதி நிலை அறிக்கையை நல்ல முறையில் வடிவமைத்துக் கொடுத்த ஆணையர் அவர்களுக்கும், அதிகாரிகளுக்கும் மற்றும் அலுவலர்களுக்கும் என் உளமார்ந்த நன்றியை தெரிவித்துக்கொள்கிறேன்.

**நன்றி, வணக்கம்.**

**திருமதி. சர்பஜெயா தாஸ்**

**தலைவர்**

**(நிலைக்குழு (வரிவிதிப்பு மற்றும் நிதி))**

சென்னை

2022-ஆம் ஆண்டு ஏப்ரல் திங்கள் 9ஆம் நாள்

திருவள்ளூர் ஆண்டு 2053

பங்குனி 26-ஆம் நாள்

